

कक्षा : 8

कुल अंक 80

विषय : हिन्दी ब' कोर्स

समय : 03 घंटे

निर्देश : प्रश्न पत्र के- क, ख, ग तीन भाग हैं ।

सभी भाग एवं सभी प्रश्न अनिवार्य हैं ,प्रश्नों के अंक प्रश्नों के सामने दिये हैं ।

**खंड क बहुविकल्पीय प्रश्न (48 अंक)**

I. निम्न लिखित गद्यांश पढ़कर प्रश्नों के उत्तर दीजिये । (05 x 1 =05 अंक )

कोविड जैसी महामारियों ने दुनिया के साथ भारत की शिक्षा पद्धतियों को भी बदल डाला ।सरल भाषा में हम ऑनलाइन शिक्षा को उस प्रणाली के रूप में समझ सकते हैं, जिसके द्वारा विद्यार्थी अपने ही घर में बैठकर इंटरनेट और इलेक्ट्रॉनिक उपकरण यथा कंप्यूटर, लैपटॉप, स्मार्टफोन और टेबलेट के द्वारा शिक्षा प्राप्त कर सके।इस नई शिक्षा प्रणाली में दूरी और समय के बंधन को बिल्कुल दूर कर दिया है। विद्यार्थी जहाँ चाहे वहाँ बैठकर रियल टाइम अथवा रिकॉर्डेड लेक्चरर की मदद से पढ़ाई कर सकते हैं । महामारी के इस दौर में डिजिटल शिक्षा को लोकप्रिय बनाने में हमारे शिक्षकों और सरकारों का भी बड़ा योगदान रहा है। कई विद्यालयों ने नियमित रूप से अपने गुरुजनों की शिक्षण गतिविधियों को बच्चों तक वर्चुअल रूप में पहुँचाना शुरू किया है ।इससे छात्रों के लिए घर बैठकर विद्याध्ययन में बेहद सुविधा मिली है। उदाहरण के लिए राजस्थान सरकार ने स्माइल प्रोजेक्ट के तहत स्कूली बच्चों को व्हाट्सएप्प के ज़रिए रोज़ाना स्टडी मेटेरियल विडियो ऑडियो आदि पहुँचाए जाते हैं ।इस नई पहल से शिक्षा व्यवस्था बाधित होने की बजाय अधिक आसान हुई है ।ऑनलाइन शिक्षा माध्यम कई कारणों से लोकप्रिय हुआ है। इसका संचालन और प्रदत्त सुविधाएँ आसान और हर इंसान तक आसानी से सुलभ है।यही कारण है कि नर्सरी की कक्षाओं से लेकर बड़े बड़े डिग्री कोर्स की ऑनलाइन क्लास चल रही हैं और बच्चे रुचि से उसमें भाग भी लेते हैं । इस कक्षा से जुड़ने के लिए सिर्फ अच्छे इन्टरनेट कनेक्शन की जरूरत होती है । इसमें विडियो, ऑडियो और वेब कंटेन्ट के माध्यम से बच्चों को प्रशिक्षित किया जाता है। वर्ष 1993 से ऑनलाइन शिक्षा को वैध दर्जा दिया गया था ।

1 ऑन लाइन शिक्षा प्रणाली ने किसे खत्म किया है ?

- क समय और दूरी को
- ख समय और अवकाश को
- ग दूरी और रिश्तों को
- घ अवकाश और रिश्तों को

2 ऑनलाइन शिक्षा के लिए राजस्थान सरकार के प्रोजेक्ट का नाम क्या है ?

- क अच्छे बच्चे
- ख स्माइल प्रोजेक्ट
- ग दूरी शिक्षा प्रोजेक्ट
- घ डिजिटल शिक्षा प्रोजेक्ट

3 ऑन लाइन शिक्षा को वैध दर्जा कब दिया ?

- क 1947 से
- ख 1950 से
- ग 1993 से
- घ 2021 से

4 ऑनलाइन शिक्षा की कक्षाओं को क्या कहा जाता है ?

- क मोबाइल कक्षाएँ
- ख सुलभ कक्षाएँ
- ग वर्चुअल कक्षाएँ
- घ कोविड कक्षाएँ

5 ऑनलाइन शिक्षा पद्धति में कौनसा उपकरण नहीं आता ?

- क स्मार्ट फोन
- ख टेलीविज़न
- ग कंप्यूटर
- घ बेंच डेस्क

II. निम्न लिखित गद्यांश पढ़कर प्रश्नों का उत्तर दीजिये [(05 x 1 = 05 अंक )]

ओलंपिक खेलों में कुश्ती की शुरुआत 1896 में हुई थी और आज ये खेल पुरे विश्व में प्रसिद्ध है। यह शारीरिक दक्षता , मानसिक एकाग्रता, फुर्ती और व्यक्तिगत काबिलियत पर निर्भर है । समय के अनुसार कुश्ती के खेल की अवधि में बदलाव होता रहा है। पहले ओलंपिक

खेलों में कुश्ती के खेल की अवधि 15 मिनट थी | फिर बाद में बदलकर पहले 9 मिनट हुई 3और फिर 6 मिनट कर दी गई | यदि इस समय अवधि के दौरान पहलवान को विजय घोषित नहीं किया जाता तब सडेन डैथ का इस्तेमाल कर 3 मिनट का अतिरिक्त समय दिया जाता है। अंतर्राष्ट्रीय लेवल के खेलों में कुश्ती का अखाड़ा अष्ट भुजाकार होता है | साथ ही 9 मीटर व्यास का गोलाकार क्षेत्र भी होता है। वर्तमान समय में कुश्ती दो शैलियों में खेली जाती है।- फ्री स्टाइल और ग्रीको रोमन | कुश्ती का 2 तरीकों से निर्णय किया जाता है। अंकों के आधार पर और चित करने के आधार पर |मैच में निर्णय देने के लिए एक रेफरी होता है, जो कुश्ती के दौरान सबसे पहले निर्णय देता है | रेफरी के फैसले पर जज की नज़र होती है। यदि जज को रेफरी के निर्णय में कोई चूक या गलती नज़र आती है तो जज उसी समय उस निर्णय के खिलाफ बैटन उठा कर संकेत देता है। और कुश्ती के चैयरमेन यानी मैट जो इस खेल का सर्वोच्च अधिकारी होता है वह स्कोरशीट देता है। उसके सम्पूर्ण निरीक्षण के बाद अंतिम निर्णय लिया जाता है।

1 कुश्ती लड़ने के लिए कौन-कौन से गुणों का होना अनिवार्य है ?

- क शारीरिक दक्षता ,
- ख मानसिक एकाग्रता,
- ग फुर्ती और व्यक्तिगत काबिलियत
- घ उपर्युक्त सभी

2 आज ओलिम्पिक खेलों में कुश्ती की समय सीमा कितने मिनट है ?

- क पंद्रह मिनट
- ख नौ मिनट
- ग छह मिनट
- घ तीन मिनट

3 कुश्ती में जीत जिस आधार पर है ?

- क अंकों के आधार पर
- ख चित करने के आधार पर
- ग अंकों के आधार पर और चित करने के आधार पर

4 रेफरी के फैसलों पर किसकी नज़र होती है ?

क सेकंड रेफरी

ख जज

ग मैट

घ अंपायर

5 ओलिम्पिक खेलों में कुश्ती की शुरुआत कब हुई थी ?

क 1896

ख 1986

ग 1996

घ 1886

III निम्न लिखित गद्यांश पढ़कर प्रश्नों का उत्तर दीजिये [(05 x 1 =05 अंक )

बच्चों के कोमल मन में बातों को गहराई तक पहुँचाने का तरीका कहानियों से बेहतर और क्या हो सकता है? खासकर, पंचतंत्र की कहानियाँ, जिसमें बेहतर सीख, संस्कार व जीवन में अच्छी चीजों की ओर बढ़ने की प्रेरणा मौजूद होती है। पाँच भागों में बंटी पंचतंत्र की कहानियाँ ही हैं, जो दोस्ती की अहमियत, व्यवहारिकता व नेतृत्व जैसी अहम बातों को सरल और आसान शब्दों में बच्चों तक पहुँचा कर उन पर गहरी छाप छोड़ जाती हैं। शायद यही वजह है कि बचपन में सुनी ये कहानियाँ और उनकी सीख जीवन के अहम पड़ाव में मार्ग दर्शक के रूप में भी काम कर जाती हैं। इस ग्रंथ के रचयिता पंडित विष्णु शर्मा हैं, कहीं-कहीं रचयिता का नाम 'बसुभग' आया है। पंचतन्त्र को पाँच तन्त्रों (भागों) में बाँटा गया है। पंचतन्त्र की कई कहानियों में मनुष्य-पात्रों के अलावा कई बार पशु-पक्षियों को भी कथा का पात्र बनाया गया है तथा उनसे कई शिक्षाप्रद बातें कहलवाने की कोशिश की गई है। नीतिकथाओं में पंचतन्त्र का पहला स्थान है। पंचतन्त्र ही हितोपदेश की रचना का आधार है।

1 पंचतंत्र के रचयिता कौन है ?

क आचार्य व्यास

ख पंडित जवाहरलाल नेहरू

ग पंडित विष्णु शर्मा

घ आचार्य वाल्मीकि

2 पंचतंत्र को कितने तंत्रों में बांटा गया है ?

क दो

ख तीन

ग चार

घ पाँच

3 पंचतंत्र बच्चों के विकास में क्या करता है ?

क यह ग्रंथ बच्चों को सीख देता है

ख मार्ग दर्शन करता है

ग व्यक्ति विकास में सहायता करता है

घ उपर्युक्त सभी

4 हितोपदेश की रचना किसके आधार पर हुई है ?

क पंचतंत्र

ख रामायण

ग महाभारत

घ जातक कथाएँ

क बच्चों के लिए

ख जानवरों के लिए

ग बूढ़ों के लिए

घ सन्यासियों के लिए

IV निम्न लिखित गद्यांश पढ़कर प्रश्नों का उत्तर दीजिये । (05 x 1 = 05 अंक )

“चरित्र-बल एक विद्यार्थी का सबसे बड़ा गुण है । हमारे महान नेता महात्मा गाँधी ने चरित्र-बल को ही महत्व दिया है । आचार्य हजारी प्रसाद द्विवेदी ने कहा था “चरित्र-बल केवल एक ही व्यक्ति का नहीं, समूचे देश का होना चाहिए ।” यदि धन गया, तो कुछ भी नहीं गया, यदि स्वास्थ्य गया, तो थोड़ा गया और यदि चरित्र चला गया, तो सब कुछ चला गया । अतः व्यक्ति में ऐसे गुणों का होना आवश्यक है, जिनके द्वारा वह समाज में शान्तिपूर्वक रहते हुए देश की उन्नति में अपना योगदान दे सके । काम, क्रोध, लोभ, मोह, सन्ताप, निर्दयता एवं ईर्ष्या जैसे-अवगुण अशान्ति उत्पन्न करते हैं । लेकिन निष्ठा, ईमानदारी, लगनशीलता, संयम, सहोपकारिता उदारता, विनम्रता, सहिष्णुता, सत्य भाषण एवं उद्यमशीलता सच्चरित्रता की विशेषताएँ हैं । किसी व्यक्ति का सच्चरित्र होना इस बात पर निर्भर नहीं करता कि वह कितना पढ़ा-लिखा है । एक अनपढ़ व्यक्ति भी अपने मर्यादित एवं संयमपूर्ण जीवन से सच्चरित्र की संज्ञा पा सकता है । हर्बर्ट स्पेंसर ने ठीक ही लिखा है- “मनुष्य की सबसे बड़ी आवश्यकता शिक्षा नहीं, चरित्र है । यही उसका सबसे बड़ा रक्षक है ।”

1 चरित्र-बल केवल एक ही व्यक्ति का नहीं, समूचे देश का होना चाहिए - यह किसने कहा ?

क महात्मा गाँधी

ख आचार्य हजारी प्रसाद द्विवेदी

ग हर्बर्ट स्पेंसर

घ इन्दिरा गाँधी

2 हमारे समाज में अशांति उत्पन्न करनेवाले अवगुण कौन कौन हैं ?

क काम - क्रोध

ख संताप

3 सच्चरित्रता में कौनसा गुण नहीं आता ?

क निष्ठा

ख ईमानदारी

ग ईर्ष्या

घ विनम्रता

4 हर्बर्ट स्पेन्सर के अनुसार मनुष्य की सबसे बड़ी आवश्यकता क्या है ?

क शिक्षा

ख चरित्र

ग धन

घ शिक्षा और चरित्र

5 सच्चरित्रता किन शब्दों के योग से बना है ?

क सत और चरित्र

ख स और चरित्र

ग सु और चरित्र

घ सच्च और चरित्र

V निम्न लिखित गद्यांश पढ़कर प्रश्नों का उत्तर दीजिये [(05 x 1 = 05 अंक )

जो नदी है उसमें बड़े - बड़े यात्री जहाज़ चलते हैं । इस देश के और हंगरी के भी । कल हमने देखे । यहाँ फुटबॉल बहुत खेलते हैं । 14 से 20 अप्रैल तक यहाँ विश्व टेबल टेनिस चैंपियनशिप होनेवाली है । एकाध रोज़ देखेंगे । बाज़ार में 20-20 मंज़िल 10-10 मंज़िल की बिल्डिंगें हैं । यहाँ इस शहर में हजारों वर्षों पहले आए भारतीयों की संतानें हैं - यूरोपीय मालूम होते हैं । यहाँ की वेशभूषा , भाषा । लड़के स्केटिंग के बहुत शौकीन हैं । हमारे कमरे की खिड़की से खेल के मैदान दिखते हैं । इस समय एक मैदान में फुटबॉल मैच हो रहा है । एक टीम की वर्दी सफ़ेद है दूसरे की लाल । मैदान यहाँ से आधा फरलांग दूर है पर हमारा कमरा पाँचवीं मंज़िल पर है - इसलिए साफ दिखता है । कमरे की खिड़की कमरे के बराबर ऊँची और चौड़ी है । अब हम लोग 22 हो गए हैं 17 देश ।

1 पाठ का लेखक किस देश की यात्रा पर गया था ?

क हंगरी

ख युगोस्लाविया

ग अमेरिका

घ जापान

2 शहर - शब्द का विलोम शब्द क्या होगा ?

क विदेश

ख गरीब

ग गाँव

घ शौक

3 भारतीय शब्द में कौनसा प्रत्यय जुड़ा है ?

क य

ख ईय

ग तीय

घ भारत

4 यूरोपीय मालूम होते हैं - कौन ?

क हजारों वर्षों पहले आए भारतीयों की सन्तानें

ख भारत के लोग जो यूरोप देखने गए

ग स्केटिंग करनेवाले बच्चे

घ 17 देश के 22 लोग

5 यात्री जहाज़ किस नदी में चलती है

क गंगा

ख यमुना

ग नील

घ दूना



VI निम्न लिखित गद्यांश पढ़कर प्रश्नों का उत्तर दीजिये । (05 x 1 =05 अंक ) 9

नौका पर जीवन अति व्यस्त था । हमारे पास स्वचालन की व्यवस्था नहीं थी । अतः तृष्णा के चक्के (व्हील) चौबीसों घंटे सँभालने के लिए आदमियों की ज़रूरत थी । हम हर घंटे बाद चक्का सँभालने का काम बदलते । एक चक्का सँभालता तो दूसरा जहाजों द्वीपों और व्हेल मछलियों आदि पर नज़र रखता । एक सदस्य माँ की भूमिका (मदर वाच) निभाता । उसे खाना पकाने, बर्तन माँजने, शौचालय की सफाई जैसे काम करने पड़ते ताकि नौका स्वच्छ रहे ।

1 मछली - शब्द का बहुवचन रूप होगा -

क मछली

ख मछलियाँ

ग मछलिया

घ मछलि

2 चौबीसों घंटे चक्का सँभालने के लिए एक आदमी की ज़रूरत थी - क्यों ?

क उनके पास स्वचालन की व्यवस्था नहीं थी

ख नौका बहुत बड़ी थी

ग उनके पास कम आदमी थे

घ हवा बहुत तेज़ थी ।

3 सागर यात्रा पाठ में वर्णित नौका का क्या नाम है ?

क व्हेल

ख माँ की भूमिका

ग तृष्णा

घ भारतीय अभियान नौका

4 माँ की भूमिका में कौनसा काम नहीं आता ?

क खाना बनाना

ख बर्तन माँजना

ग कपड़े साफ करना

घ शौचालय की सफाई

5 नज़र रखना मुहावरे का यहाँ अर्थ होगा

10

क ध्यान से निरीक्षण करना

ख सो जाना

ग मछलियों से खाना बनाना

घ कोई नहीं

VII निम्न लिखित पद्यांश पढ़कर प्रश्नों का उत्तर दीजिये । (05 x 1 = 05 अंक )

हरा खेत जब लहराएगा

हरी पताका फहराएगा

छिपा हुआ बादल तब उसमें

रूप बदलकर मुसकाएगा

तेरे सपनों के ये मीठे

गीत आज छाए हैं ॥

1 छिपा हुआ बादल किस रूप में मुसकाएगा ?

क नई फसल के रूप में

ख नयी वर्षा के रूप में

ग ओस कणों के रूप में

घ किसान के रूप में

2 बादल शब्द के लिए एक पर्यायवाची शब्द होगा -

क वर्षा

ख आसमान

ग खग

घ मेघ

3 तेरे सपनों के ये मीठे गीत - किसान का सपना कौन सा है ?

क खूब पैसे और सुख

ख वर्षा और बाढ़

ग लहराती खेती और सुनहरी फसलें

4 हरी पताका किसे कहा गया है ?

क हरे झंडे का लहराना

ख हरे रंग की साड़ी

ग हरे रंग के सपने

घ खेतों का लहराना

5 मीठा - शब्द से बना संज्ञा शब्द होगा

क मिठास

ख मिठापन

ग मीठाना

घ कडुआ

VIII . निम्न लिखित गद्यांश पढ़कर प्रश्नों का उत्तर दीजिये |(05 x 1 =05 अंक )

जी हाँ, हर साल हमारी सरकार देश के बहादुर बच्चों को उनके साहसिक कार्य के लिए पुरस्कार देती है -इस बार अजय का नाम उनमें होगा | अच्छा तो आज्ञा दीजिये | आओ अजय बेटे एक बार फिर पीठ ठोक दूँ तुम्हारी |

1 यह कथन किसका है ?

क रेखा

ख मिसेज मेहता

ग इंस्पेक्टर

घ नरेंद्र

2 पीठ ठोकना - मुहावरे का सही अर्थ होगा

क शाबाशी देना

ख मिठाई देना

ग जेल भेजना

घ धन्यवाद देना

3 फिर तूने क्या किया बेटे? - किस प्रकार का वाक्य है ?

क विधानवाचक

ख संदेह वाचक

4 इस बार अजय का नाम उनमें होगा - कौनसा वाक्य है ?

12

क सरल वाक्य

ख संयुक्त वाक्य

ग मिश्र वाक्य

घ लघु वाक्य

5 पुरस्कार के लिए अजय ने कौनसा साहसिक कार्य किया था ?

क नरेंद्र को बचाया

ख गिरोह के सरदार को पकड़वाया

ग उपर्युक्त दोनों सही उत्तर हैं

घ कोई नहीं

IX निम्न लिखित गद्यांश पढ़कर प्रश्नों का उत्तर दीजिये । (04x 1 =04 अंक)

हम लंदन पहुँचे । वहाँ भी विश्व युद्ध के बाद के हालात थे । शहर अभी सँभल नहीं पाया था । बिल्डिंग में गोलियों के निशान दिखाई देते थे । ओलिम्पिक ड्रा निकला । भारत और पाकिस्तान अलग अलग हाफ में थे । सबको यही लग रहा था कि इन्हीं दोनों मुल्कों का फाइनल होगा । सेमी फाइनल में एक दिन हमें हॉलैंड और पाकिस्तान को इंग्लैंड से खेलना था । वेंबली स्टेडियम था जहाँ आम तौर पर फुटबॉल होता था । बारिश के बीच हम बड़ी मुश्किल से हॉलैंड को 2-1 से हरा पाए । इंग्लैंड ने पाकिस्तान को हरा दिया । अब इंग्लैंड से फाइनल होना था । क्वीन मौजूद थीं । हमने इंग्लैंड को 4-0 से हराया । हमारी टीम में कोई ऐसा नहीं था जिसकी आँखों में आँसू न हों । उसी मुल्क में आकर हम जीते थे जिसने हम पर राज किया । उसी के घर में हराया था । पहली बार विश्व स्तर पर कहीं जन गण मन बजा । हमें गर्व है कि यह इंग्लैंड में हुआ ।

1 खिलाड़ियों की आँखों में आँसू आए, क्यों कि

क ओलिम्पिक में यह स्वतंत्र भारत की पहली जीत थी

ख भारत ने इंग्लैंड को उसी के घर में हराया था

ग सभी खिलाड़ियों को विश्वयुद्ध पर दुख था

घ सभी खिलाड़ी थके हुए और परेशान थे

क सिर्फ घ  
ख क और ख  
ग क और ग  
घ क ख और ग

2 सबको यही लग रहा था कि इन्हीं दो मुल्कों का फाइनल होगा - क्योंकि  
क भारत पाकिस्तान दोनों शत्रु देश थे  
ख भारत पाकिस्तान दोनों अलग अलग हाफ में थे  
ग दोनों टीम सशक्त थीं  
घ दोनों टीम सेमी फाइनल जीत चुकी थीं ।

और सही उत्तर होगा-

क क और घ  
ख चारों सही हैं  
ग ख और ग  
घ चारों गलत हैं

3 शहर सँभल नहीं पाया था । क्योंकि  
क विश्व युद्ध चल रहा है  
ख विश्वयुद्ध के बाद के हालात थे  
ग ओलिम्पिक खेलों की तैयारी कम थी  
घ भारत को अभी स्वतन्त्रता मिली थी

और सही उत्तर होगा -

क सिर्फ क  
ख सिर्फ ख  
ग क और घ  
घ ख और ग

4 भारत हॉलैंड को मुश्किल से 2-0 से हरा पाए , क्योंकि  
क भारत के खिलाड़ी अच्छे नहीं थे

ख बारिश हो रही थी  
 ग हॉलैंड एक शक्तिशाली टीम थी  
 घ भारत को सिर्फ इंगलैंड को हराना था  
 और सही उत्तर होगा -  
 क क और ख  
 ख ख और ग  
 ग ग और घ  
 घ घ और क

X निम्न लिखित प्रश्नों का तर्कसंगत सही विकल्प चुनिए (4 x 1 = 04 अंक)

1 सही जोड़े कौनसा नहीं है ?

क किसान - बादल  
 ख साहसिक यात्रा - खतरे  
 ग खिलाड़ी - जज़्बा  
 घ घोंसले - चूहे

2 निम्न लिखित में से सही जोड़ा कौनसा है ?

क पिताजी - हँसना  
 ख माँ - गुस्साना  
 ग चमगादड़ - कसरत  
 घ कबूतर - फौज की छावनी

3 निम्न लिखित में से सही जोड़ा कौनसा है ?

क पंखा - पंखे  
 ख चिड़ियाँ - चिड़िए  
 ग कबूतर - कबूतरें  
 घ बिल्ली - बिल्ले

4 सही क्रम किसमें नहीं है ?

क मेला - लाल - लगन - नया - याद  
 ख पिया - याद - दाल - लकीर - राजू  
 ग खोल - लड़की - कीमत - डाकिया -यार

**खंड ख लघूत्तरीय प्रश्न (24 अंक)**

XI निम्न लिखित प्रश्नों में से किन्हीं 12 प्रश्नों का सही उत्तर दो-तीन वाक्यों में दीजिए ।

(12 x 2 = 24 अंक)

- 1 एक खिलाड़ी की याद का लेखक बैडमिंटन चैंपियन था । उसे हॉकी खेलने की प्रेरणा किससे मिली ?
- 2 अजय ने नरेंद्र को क्या समझाया और क्यों ?
- 3 पुरवाई किसकेलिए आई और वह क्या संदेश लेकर आई ?
- 4 सागर यात्रा में चक्का सँभालने के लिए हर समय एक व्यक्ति की ज़रूरत थी । क्यों ?
- 5 बच्चों ने मंच की व्यवस्था किस प्रकार की ?
- 6 ओस कणों को देखकर कवि का मन क्या करना चाहता है ?
- 7 लेखक सोमदत्त ने क्यों कहा कि-‘अच्छे से रहना ताकि माँ को तकलीफ न हो’?
- 8 “देखो जी चिड़ियों को मत निकालो ।” माँ ने पिताजी से ऐसा क्यों कहा ?
- 9 कवि कुँवर नारायण अपनी गुड़िया की क्या-क्या विशेषताएँ बताते हैं ?
- 10 गुड़िया बेचनेवाली बुढ़िया क्यों नुक्कड़ पर बैठी थी ?
- 11 लेखक सोमदत्त यूरोप के कौन-कौन से खाद्य पदार्थों का वर्णन करते हैं ?
- 12 ओस कहाँ कहाँ बिखरे हुए हैं ? कवि ने उसकी उपमा किससे की है ?
- 13 राकेश के अनुसार नाटक के लिए रिहर्सल की ज़रूरत क्यों है ?
- 14 नरेंद्र के सारे पैसे खत्म क्यों हो गए ?

**खंड ग लेखन (04 X 2 =08 अंक)**

XII विद्यालय के प्राचार्य को पत्र लिखकर स्कूल खोलने का तर्कसंगत आग्रह प्रकट कीजिये

अथवा (04 अंक)

अपने दोस्त को पत्र लिखकर कोविड संकट काल में सुरक्षित रहने का दिशानिर्देश दीजिये ।

XIII निम्न लिखित में से किसी एक विषय पर अनुच्छेद लिखिए (04 अंक)

क मेरा प्रिय खेल

ख मेरा भारत महान

ग मेरे सपने (स्वप्न)

घ पुस्तकों की दुनिया